

رَحْمَنُ اللّٰهِ تَعَالَى عَلَيْهِ

صديق اکبر کا کردار و فرامین

28-February-2019



ہفتہ وار سنتوں بھرے اجتماع میں ہونے والا
سنتوں بھرا بیان

(For Islamic Sisters)

ہر مبلغ بیان کرنے سے پہلے کم از کم تین بار پڑھ لے

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى سَيِّدِ الْمُرْسَلِينَ ط
 أَمَا بَعْدُ! فَاغْزُذْ بِاللَّهِ مِنَ الشَّيْطَانِ الرَّجِيمِ ط بِسْمِ اللَّهِ الرَّحْمَنِ الرَّحِيمِ ط
 الصَّلَاةُ وَالسَّلَامُ عَلَيْكَ يَا رَسُولَ اللَّهِ وَعَلَىٰ إِلِكِ وَ أَصْحَابِكَ يَا حَبِيبَ اللَّهِ
 الصَّلَاةُ وَالسَّلَامُ عَلَيْكَ يَا نَبِيَّ اللَّهِ وَعَلَىٰ إِلِكِ وَ أَصْحَابِكَ يَا نُورَ اللَّهِ

دُرُودِ شَرِيفِ كِي فَضِيلَت

حدیثِ پاک کی مشہور کتاب ترمذی شریف میں ہے: اپنے اُمتیوں سے بہت پیار فرمانے والے پیارے آقا صَلَّی اللہُ عَلَیْہِ وَاٰلِہٖ وَسَلَّم کا فرمانِ عالیشان ہے:

أَوَّلَى النَّاسِ بِیَوْمِ الْقِيَامَةِ أَكْثَرُهُمْ عَلَی صَلَاةٍ

یعنی قیامت کے دن لوگوں میں سب سے زیادہ میرے قریب وہ شخص ہو گا، جو سب سے زیادہ مجھ

پر دُرُودِ شَرِيفِ پڑھتا ہو گا۔ (ترمذی، کتاب الوتر، باب ماجاء فی فضل الصلاة... الخ، ۲/۲، حدیث: ۴۸۴)

حکیمُ الاُمَّت حضرت مفتی احمد یار خان دَحْمَةُ اللہ عَلَیْہِ اس حدیثِ پاک کے تحت ارشاد فرماتے ہیں: قیامت میں سب سے آرام میں وہ ہو گا، جو حُضُور (صَلَّی اللہُ عَلَیْہِ وَاٰلِہٖ وَسَلَّم) کے ساتھ رہے اور حُضُور (صَلَّی اللہُ عَلَیْہِ وَاٰلِہٖ وَسَلَّم) کی ہمراہی (صحبت) نصیب ہونے کا ذریعہ دُرُودِ شَرِيفِ کی کثرت ہے۔ اس سے معلوم ہوا! دُرُودِ شَرِيفِ بہترین نیکی ہے کہ تمام نیکیوں سے جنت ملتی ہے اور اس سے بزمِ جنت کے دُولہا صَلَّی اللہُ عَلَیْہِ وَاٰلِہٖ وَسَلَّم (ملتے ہیں)۔ (مرآة المناجیح، ۲/۱۰۰)

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

پساری پساری اسلامی، بسنو! آئیے! اللہ پاک کی رضا پانے اور ثواب کمانے کے لئے پہلے اچھی

اچھی نیتیں کر لیتی ہیں۔ فرمانِ مُصْطَفٰی صَلَّى اللهُ عَلَيْهِ وَآلِهِ وَسَلَّمَ ”نِيَّةُ الْبُؤْسِ خَيْرٌ مِّنْ عَمَلِهِ“ مُسْلِمَانِ كِي نِيَّتِ اُس كِ عَمَلِ سِے بہتر ہے۔⁽¹⁾

مدنی پھول: جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

موقع کی مناسبت اور نوعیت کے اعتبار سے نیتوں میں کمی، بیشی و تبدیلی کی جاسکتی ہے۔

نگاہیں نیچی کئے خوب کان لگا کر بیان سُنوں گی۔ ٹیک لگا کر بیٹھنے کے بجائے علمِ دین کی تعظیم کی خاطر جہاں تک ہو سکا دوزانو بیٹھوں گی۔ ضرورتاً سٹ سرگ کر دوسری اسلامی بہنوں کے لئے جگہ کشادہ کروں گی۔ دھکا وغیرہ لگا تو صبر کروں گی، گھورنے، جھڑکنے اور اُلٹھنے سے بچوں گی۔ صَلُّوْا عَلَی الْحَبِیْبِ، اُدْکُرُوْا اللّٰهَ، تُوْبُوْا اِلَی اللّٰهِ وغیرہ سُن کر ثواب کمانے اور صد ا لگانے والی کی دل جوئی کے لئے پست آواز سے جواب دوں گی۔ اجتماع کے بعد خود آگے بڑھ کر سلام و مُصَافَحَہ اور انفرادی کوشش کروں گی۔ دورانِ بیان موبائل کے غیر ضروری استعمال سے بچوں گی، نہ بیان ریکارڈ کروں گی نہ ہی اور کسی قسم کی آواز کہ اس کی اجازت نہیں، جو کچھ سنوں گی، اسے سن اور سمجھ کر اس پہ عمل کرنے اور اسے بعد میں دوسروں تک پہنچا کر نیکی کی دعوت عام کرنے کی سعادت حاصل کروں گی۔

صَلُّوْا عَلَی الْحَبِیْبِ! صَلِّ اللّٰهُ عَلَی مُحَمَّدٍ

پساری پساری اسلامی! آئیے! آج کے بیان میں ہم یارِ غار و یارِ مزار، عاشقِ اکبر حضرت سَیِّدِنَا صِدِّیقِ اکْبَرِ رَضِيَ اللهُ عَنْهُ کے پاکیزہ کردار کی چند جھلکیاں اور آپ رَضِيَ اللهُ عَنْهُ کے مبارک فرامینِ سنتی ہیں۔ پہلے ایک ایمان آفروز واقعہ سُنئے، چنانچہ

میرے محبوب کا کیا حال ہے؟

1... معجم کبیر، سہل بن سعد الساعدي... الخ، ۱۸۵/۶، حدیث: ۵۹۴۲

اُمُّ الْمُؤْمِنِينَ حضرت سیدتنا عائشہ صِدِّيقَةُ رَضِيَ اللهُ عَنْهَا فرماتی ہیں: آغازِ اسلام میں جب صحابہ کرام رَضِيَ اللهُ عَنْهُمْ اجمعین کی تعداد اَرْبَعِينَ (38) ہو گئی تو امیر المؤمنین حضرت سَيِّدُنَا ابوبکر صِدِّيقُ رَضِيَ اللهُ عَنْهُ نے اللہ پاک کی رحمت بن کر دنیا میں تشریف لانے والے آقا صَلَّى اللهُ عَلَيْهِ وَآلِهِ وَسَلَّمَ سے کھل کر اسلام کا اظہار کرنے کی اجازت طلب کی، آپ صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: اے ابوبکر! ہم ابھی تعداد میں کم ہیں، مگر حضرت سَيِّدُنَا ابوبکر صِدِّيقُ رَضِيَ اللهُ عَنْهُ مسلسل اصرار فرماتے رہے، یہاں تک کہ آپ صَلَّى اللهُ عَلَيْهِ وَآلِهِ وَسَلَّمَ نے اظہارِ اسلام کی اجازت عطا فرمادی۔ مسلمان مسجدِ حرام کے آس پاس کے علاقے میں پھیل گئے، ہر شخص اپنے خاندان کو اسلام کی دعوت پیش کرنے لگا۔

حضرت سَيِّدُنَا ابوبکر صِدِّيقُ رَضِيَ اللهُ عَنْهُ لوگوں کو اسلام کی دعوت دینے کے لیے کھڑے ہوئے اور وہاں ہر عیب سے پاک آقا صَلَّى اللهُ عَلَيْهِ وَآلِهِ وَسَلَّمَ بھی تشریف فرما تھے، مُشْرِكِينَ مَلَّہُ نے جب مسلمانوں کو کھلم کھلا اسلام کی دعوت دیتے دیکھا تو اُن کا خُون کھول اُٹھا اور انہوں نے مسلمانوں کو مارنا شروع کر دیا۔

امیر المؤمنین حضرت سَيِّدُنَا ابوبکر صِدِّيقُ رَضِيَ اللهُ عَنْهُ کو بھی مارا یہاں تک کہ آپ رَضِيَ اللهُ عَنْهُ بے ہوش ہو گئے، جب آپ رَضِيَ اللهُ عَنْهُ کے قبیلے بُنُو تَيْمِ کے لوگوں کو پتا چلا تو وہ دوڑتے ہوئے آئے اور آپ رَضِيَ اللهُ عَنْهُ کو گھر لے گئے، آپ رَضِيَ اللهُ عَنْهُ کے والد ابوقحافہ اور بُنُو تَيْمِ کے لوگ بہت پریشان تھے، مسلسل آپ رَضِيَ اللهُ عَنْهُ سے گفتگو کرنے کی کوشش کر رہے تھے، بِالْآخِرِ دُنْ کے آخری حصے میں آپ رَضِيَ اللهُ عَنْهُ کو ہوش آ گیا۔ جب انہوں نے آپ رَضِيَ اللهُ عَنْهُ سے خیریت دریافت کی تو آپ رَضِيَ اللهُ عَنْهُ کی زبان سے سب سے پہلا جملہ یہ نکلا کہ اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟ آپ رَضِيَ اللهُ عَنْهُ کی یہ بات سُن کر قبیلے کے کئی لوگ ناراض ہو کر چلے گئے، آپ رَضِيَ اللهُ عَنْهُ کی والدہ اُمُّ الْخَيْرِ سلمیٰ جب کچھ کھانے

پینے کے لئے کہتیں تو آپ رَضِيَ اللهُ عَنْهُ صرف ایک ہی جملہ کہتے: ”اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟ مجھے صرف ان کی خبر دو۔ یہ حالت دیکھ کر آپ رَضِيَ اللهُ عَنْهُ کی والدہ کہنے لگیں، اللہ پاک کی قسم! مجھے آپ کے دوست کی خبر نہیں کہ وہ کس حال میں ہیں؟ آپ رَضِيَ اللهُ عَنْهُ نے فرمایا: آپ اُم جمیل بنتِ خطاب رَضِيَ اللهُ عَنْهَا کے پاس چلی جائیں اور ان سے رحمت بن کر دنیا میں تشریف لانے والے آقا، غم کے ماروں کو سینے سے لگانے والے مُصْطَفَى صَلَّى اللهُ عَلَيْهِ وَآلِهِ وَسَلَّمَ کے بارے میں سُوَال کریں، آپ رَضِيَ اللهُ عَنْهُ کی والدہ، اُم جمیل بنتِ خطاب رَضِيَ اللهُ عَنْهَا کے پاس آئیں اور کہا کہ میرا بیٹا ابو بکر آپ سے اپنے دوست محمد بن عبدُ اللہ صَلَّى اللهُ عَلَيْهِ وَآلِهِ وَسَلَّمَ کے بارے میں پوچھ رہا ہے کہ وہ کیسے ہیں؟ حضرت اُم جمیل رَضِيَ اللهُ عَنْهَا نے اس سُوَال کا جواب دینے کے بجائے کہا: اگر آپ چاہیں تو میں آپ کے ساتھ آپ کے بیٹے کے پاس چلتی ہوں، دونوں حضرت سَيِّدُنَا ابو بکر صَدِيقِ رَضِيَ اللهُ عَنْهُ کے پاس پہنچیں تو آپ رَضِيَ اللهُ عَنْهُ نے ان سے یہی پوچھا کہ اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ کس حال میں ہیں؟

تو حضرت اُم جمیل رَضِيَ اللهُ عَنْهَا نے بتایا: سیدہ فاطمہ کے بابا، امام حسن و حسین رَضِيَ اللهُ عَنْهُمَا کے نانا صَلَّى اللهُ عَلَيْهِ وَآلِهِ وَسَلَّمَ محفوظ اور بالکل خیریت سے ہیں۔ آپ رَضِيَ اللهُ عَنْهُ نے پوچھا: اُمّتیوں کے حال کی خبر رکھنے والے آقا صَلَّى اللهُ عَلَيْهِ وَآلِهِ وَسَلَّمَ اس وقت کہاں ہیں؟ انہوں نے جواب دیا: دارِ ارقم میں تشریف فرما ہیں۔ فرمایا: خدا کی قسم! میں اس وقت تک نہ کچھ کھاؤں گا اور نہ پیوں گا، جب تک بے سکوئوں کو سُکون بخشنے والے آقا صَلَّى اللهُ عَلَيْهِ وَآلِهِ وَسَلَّمَ کو بذاتِ خُود نہ دیکھ لوں، بہر حال جب سب لوگ چلے گئے تو آپ رَضِيَ اللهُ عَنْهُ کی والدہ اور اُم جمیل بنتِ خطاب، آپ رَضِيَ اللهُ عَنْهُ کو بارگاہِ رسالت میں لے گئیں، جب اُمّتیوں پر مہربانیاں فرمانے والے آقا صَلَّى اللهُ عَلَيْهِ وَآلِهِ وَسَلَّمَ نے اپنے اس سچے عاشق کو دیکھا تو آنکھوں میں آنسو آگئے اور آگے بڑھ کر انہیں تھام لیا، ان کے بوسے لینے لگے۔ یہ معاملہ دیکھ کر تمام مسلمان بھی آپ رَضِيَ اللهُ عَنْهُ

اللہ عَزَّوَجَلَّ کی طرف بڑھے، آپ رَضِيَ اللهُ عَنْهُ کو زخمی دیکھ کر اپنی اُمت کے غم میں آنسو بہانے والے آقا صَلَّى اللهُ عَلَيْهِ وَآلِهِ وَسَلَّمَ پر بڑی رِقَّت طاری ہوئی۔

امیر المؤمنین حضرت سیدنا ابو بکر صدیق رَضِيَ اللهُ عَنْهُ نے عرض کی: یا رسولَ اللهُ صَلَّى اللهُ عَلَيْهِ وَآلِهِ وَسَلَّمَ! میرے ماں باپ آپ پر قربان، میں ٹھیک ہوں بس چہرہ تھوڑا زخمی ہو گیا ہے۔ جس دن آپ رَضِيَ اللهُ عَنْهُ کو تکالیف دی گئیں، اسی روز آپ رَضِيَ اللهُ عَنْهُ کی والدہ حضرت سیدتنا اُمِّ الْخَيْرِ سلمیٰ اور حضرت سیدنا امیر حمزہ رَضِيَ اللهُ عَنْهُما بھی اسلام لے آئے تھے۔⁽¹⁾

صَلُّوا عَلَيَّ الْخَبِيبُ! صَلَّى اللهُ عَلَيَّ مُحَمَّدًا

پساری پساری اسلامی! سنو! آپ نے سنا کہ امیر المؤمنین حضرت سیدنا ابو بکر صدیق رَضِيَ اللهُ عَنْهُ نے عشقِ رسول میں ڈوب کر دینِ اسلام کی تبلیغ کیلئے کس قدر آزمائشیں برداشت کیں۔ اسلام کے اس عظیم مہدِ غم نے اپنا سب کچھ اللہ کریم اور اللہ پاک کی رحمت بن کر دنیا میں تشریف لانے والے آقا صَلَّى اللهُ عَلَيْهِ وَآلِهِ وَسَلَّمَ کی مَحَبَّت میں قربان کر دیا، اس قدر تکلیفیں اور مصیبتیں پہنچنے کے بعد بھی اپنی فکر چھوڑ کر اپنے محبوب آقا صَلَّى اللهُ عَلَيْهِ وَآلِهِ وَسَلَّمَ کو یاد کر رہے ہیں اور بے قرار ہیں کہ کسی طرح مجھے اپنا قرب بخشنے والے مُصْطَفَى صَلَّى اللهُ عَلَيْهِ وَآلِهِ وَسَلَّمَ کا حال معلوم ہو جائے کہ آپ صَلَّى اللهُ عَلَيْهِ وَآلِهِ وَسَلَّمَ کسی پریشانی میں تو نہیں، ذرا غور فرمائیے! ہر عیب سے پاک آقا صَلَّى اللهُ عَلَيْهِ وَآلِهِ وَسَلَّمَ کے جانثار صحابہ کرام عَلَيْهِمُ الرِّضْوَانُ کے عشق و محبت کا تو یہ عالم تھا۔ آئیے! ہم بھی غور کرتی ہیں کہ ہم امت کے غم میں آنسو بہانے والے آقا صَلَّى اللهُ عَلَيْهِ وَآلِهِ وَسَلَّمَ سے کیسی مَحَبَّت کرتی ہیں؟ کیا ہمارے اندر بھی اسلام کی خاطر قربانی دینے کا جذبہ موجود ہے؟ صحابہ کرام عَلَيْهِمُ الرِّضْوَانُ اور بزرگانِ دین رَحْمَةُ اللهِ عَلَيْهِمْ أَجْمَعِينَ تو جان و مال کی قربانی دینے سے بھی نہیں گھبراتے تھے،

1... تاریخ مدینہ دمشق، ۳۰/۳۹، البدایة والنہایة، ۲/۳۶۹

لیکن افسوس! ہم سے صرف وقت کی قربانی بھی نہیں دی جاتی۔ یاد رکھئے! جو دین اسلام کی مدد کرتا ہے، اللہ پاک اس کی مدد فرماتا ہے جیسا کہ پارہ 17 سُورَةُ الْحَجِّ کی آیت نمبر 40 میں ارشاد ہوتا ہے:

وَلَيَصْرَنَّ اللَّهُ مَنِ يَصْرُكَ ۗ
تَرْجِبَهُ كُنْزُ الْعَرْفَانِ: اور بیشک اللہ اس کی ضرور مدد فرمائے گا

(پ ۱، الحج: ۴۰) جو اس کے دین کی مدد کرے گا۔

پساری پساری اسلامی بہنو! آپ نے سنا کہ اللہ کریم اس کی مدد فرمائے گا جو اس کے دین کی مدد کرے گا۔ حضرت سیدنا قتادہ رَضِيَ اللهُ عَنْهُ فرماتے ہیں: اللہ پاک پر حق ہے کہ وہ اس کی مدد کرے جو اس (کے دین) کی مدد کرے۔⁽²⁾ حکیمُ الْأُمَّتِ حضرت مفتی احمد یار خان رَحْمَةُ اللهِ عَلَيْهِ ارشاد فرماتے ہیں: نبی کی خدمت، عِلْمِ دین پھیلانا، سب اللہ (پاک) کے دین کی مدد ہے۔⁽³⁾ لہذا ہمیں چاہیے کہ ہم بھی اللہ کریم کی رضا حاصل کرنے کی نیت سے دین اسلام کے پیغام کو عام کرنے کا جذبہ اپنے اندر پیدا کریں۔

دین خدا کی مدد کرنے والوں کی مدد کیسے ہوتی ہے؟ ان کی مدد کون کرتا ہے؟ ان کو کیسی ثابت قدمی نصیب ہوتی ہے؟ آئیے! سنتی ہیں، چنانچہ

پارہ 26 سورہ محمد کی آیت نمبر 7 میں ارشاد ہوتا ہے:

يَا أَيُّهَا الَّذِينَ آمَنُوا إِن تَتَّصِرُوا بِاللَّهِ يَصْرُكُمْ
تَرْجِبَهُ كُنْزُ الْعَرْفَانِ: اے ایمان والو! اگر تم اللہ کے دین کی مدد کرو گے تو اللہ تمہاری مدد کرے گا اور تمہیں ثابت

وَيُثَبِّتْ أَقْدَامَكُمْ ۝ (پ ۲۶، محمد: ۷)

قدمی عطا فرمائے گا۔

دین مُصْطَفٰی کی مدد کرنے والوں کیلئے دُعائیں تو بُوْرگانِ دین رَحْمَةُ اللهِ عَلَيْهِمْ أَجْمَعِينَ صدیوں سے دیتے

۲۰۰۲ تفسیر درمنثور، پ ۲۶، محمد، تحت الاية: ۷، ۷/۴۶۲

۳۰۰۳ نور العرفان، پ ۱، حج، تحت الاية: ۴۰، ص ۵۳

چلے آ رہے ہیں۔ یہ دُعا اعلیٰ حضرت، امام اہلسنت مولانا شاہ احمد رضا خان رَحْمَةُ اللهِ عَلَيْهِ نے بھی ”خُطْبَاتِ رَضَوِيَّة“ میں شامل فرمائی ہے۔ وہ دُعا یہ ہے: اَللّٰهُمَّ اَنْصُرْ مَنْ نَصَرْنَا وَدِينَنَا وَمَوْلَانَا مُحَمَّدًا يَعْنِي اے اللہ پاک! جو ہمارے آقا اور مولیٰ محمد مَدَنِي صَلَّى اللهُ عَلَيْهِ وَآلِهِ وَسَلَّمَ کے دین کی مدد کرے تو بھی اُس کی مدد فرما۔ اے دینِ مصطفیٰ سے محبت کا دم بھرنے والیوں یقیناً ربِّ کریم کی مدد جس کے شامل حال ہو جائے اُس کا دونوں جہانوں میں بیڑا پار ہے۔ اللہ پاک کی مدد سے بڑی بڑی مصیبتیں ٹل جاتی ہوں گی اور ہمیں اس کی خبر تک نہیں ہوتی ہوگی۔ دُعا کے بعد کچھ اور بھی ہے اور وہ یہ ہے: وَاخْتِذْ مِنْ خَلْدِ دِينِ سَيِّدِنَا وَمَوْلَانَا مُحَمَّدًا يَعْنِي اے اللہ پاک! جو ہمارے آقا اور مولیٰ محمد مَدَنِي صَلَّى اللهُ عَلَيْهِ وَآلِهِ وَسَلَّمَ کے دین کی مدد نہ کرے تو بھی اُس کی مدد نہ فرما۔

پساری پساری اسلامی بہنو! ڈر جانے کا مقام ہے۔ اللہ پاک جس کی مدد نہ فرمائے گا، یقیناً وہ کہیں کا نہ رہے گا۔ ہم میں سے ہر ایک کو چاہئے کہ غور کرے کہ وہ اپنے لئے دُعا لے رہی ہے یا بد دُعا! ہر وہ کام دینِ مصطفیٰ کی مدد ہے جس سے اسلام پھیلے، غیر مسلم اسلام میں داخل ہوں اور بگڑے ہوئے مسلمانوں کی اصلاح ہو۔ بس نیکی کی دعوت کی خوب دُھو میں مچائیے، خود بھی دعوتِ اسلامی کے ہفتہ وار اجتماعات میں شرکت کیجئے دوسری اسلامی بہنوں کو بھی اس کی دعوت دیجئے خود بھی سنتیں سیکھئے اور دوسروں کو بھی سکھائیے اور یوں دینِ خدا و مصطفیٰ کی خوب خوب مدد کر کے اللہ پاک کی امداد کی خوش خبری پائیے کہ خود اُس کا وعدہ ہے، چنانچہ

پارہ 26 سورہ محمد کی ساتویں آیت میں ارشادِ پاک ہے:

يَا أَيُّهَا الَّذِينَ آمَنُوا إِن تَتَّصِرُوا بِاللَّهِ يَنْصُرْكُمْ تَزِيحَةً كَنَزِ الْعُرْفَانَ: اے ایمان والو! اگر تم اللہ کے دین کی وَيُثَبِّتْ أَقْدَامَكُمْ ۝ (پ ۲۶، محمد: ۷)

مدد کرو گے تو اللہ تمہاری مدد کرے گا اور تمہیں ثابت

قدمی عطا فرمائے گا۔

(خزائن العرفان ص ۹۳۲ ملخصاً) (نیکی کی دعوت، ص ۵۲۱ تا ۵۲۰)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

صِدِّیقِ اکبر رَضِيَ اللهُ عَنْهُ كَامُخْتَصَرٍ تَعَارُفٍ

پساری پساری اسلامی بہسوا آئیے! امیر المؤمنین حضرت سیدنا صدیق اکبر رَضِيَ اللهُ عَنْهُ کے مزید حالات و واقعات جاننے سے پہلے آپ رَضِيَ اللهُ عَنْهُ کا تعارف سنتی ہیں:

امیر المؤمنین حضرت سیدنا صدیق اکبر رَضِيَ اللهُ عَنْهُ کا نام عَبْدُ اللّٰهِ، کُنِیَّت ابو بکر اور صِدِّیق وَعَتِیق آپ رَضِيَ اللهُ عَنْهُ کے القابات ہیں، صدیق کا معنی ہے، بہت زیادہ سچ بولنے والا، آپ رَضِيَ اللهُ عَنْهُ زمانہ جاہلیت ہی میں اس لقب سے مشہور ہو گئے تھے، کیونکہ ہمیشہ سچ بولتے تھے اور عتیق کا معنی ”آزاد“ ہے۔ دوزخ سے بچانے والے آقا صَلَّى اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو خوش خبری دیتے ہوئے فرمایا: أَنْتَ عَتِیقُ اللّٰهِ مِنَ النَّارِ یعنی تم اللہ پاک کے فضل و کرم سے دوزخ کی آگ سے آزاد ہو۔ اس لئے آپ رَضِيَ اللهُ عَنْهُ کا یہ لقب ہوا۔⁽¹⁾ آپ رَضِيَ اللهُ عَنْهُ قریشی ہیں اور ساتویں پشت میں آپ رَضِيَ اللهُ عَنْهُ کا شجرہ نسب صدیق اکبر رَضِيَ اللهُ عَنْهُ کے دلبر، فاروق اعظم رَضِيَ اللهُ عَنْهُ کے رہبر صَلَّى اللهُ عَلَيْهِ وَآلِهِ وَسَلَّمَ کے خاندانی شجرے سے مل جاتا ہے، آپ رَضِيَ اللهُ عَنْهُ عام الفیل (ہاتھی والا سال یعنی جس سال نامراد ابرہہ بادشاہ ہاتھیوں کے لشکر کے ساتھ کعبہ پر حملہ آور ہوا تھا) کے تقریباً اڑھائی سال بعد مکے شریف میں پیدا ہوئے۔ امیر المؤمنین حضرت سیدنا صدیق اکبر رَضِيَ اللهُ عَنْهُ وہ صحابی ہیں، جنہوں نے سب سے پہلے ہر عیب

سے پاک نبی صَلَّى اللهُ عَلَيْهِ وَآلِهِ وَسَلَّمَ کی رسالت کی تصدیق کی، آپ رَضِيَ اللهُ عَنْهُ اس قدر عظیم شخصیت ہیں کہ انبیائے کرام عَلَيْهِمُ الصَّلَاةُ وَالسَّلَام کے بعد اگلے اور پچھلے تمام انسانوں میں سب سے افضل و اعلیٰ ہیں، آزاد مردوں میں سب سے پہلے اسلام قبول کیا اور زندگی کے ہر موڑ پر اللہ پاک کی رحمت بن کر دنیا میں تشریف لانے والے آقا صَلَّى اللهُ عَلَيْهِ وَآلِهِ وَسَلَّمَ کا ساتھ دے کر وفاداری کا حق ادا کیا، 2 سال 7 ماہ خلافت کے فرائض سرانجام دے کر 22 جمادی الاخریٰ 13ھ پیر شریف کا دن گزار کر وفات پائی، امیر المؤمنین حضرت سیدنا عمر فاروق اعظم رَضِيَ اللهُ عَنْهُ نے نمازِ جنازہ پڑھائی اور روضہ مبارک میں گناہگاروں پر شفقت فرمانے والے نبی صَلَّى اللهُ عَلَيْهِ وَآلِهِ وَسَلَّمَ کے پہلے مبارک میں دفن ہوئے۔⁽¹⁾

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّدٍ

سب سے بڑے پرہیزگار

پیاری پیاری اسلامی بہنوں! اللہ پاک نے قرآن کریم میں ایک مقام پر امیر المؤمنین حضرت سیدنا صدیق اکبر رَضِيَ اللهُ عَنْهُ کو پرہیزگار فرمایا، چنانچہ پارہ 30 سُورَةُ اللَّيْلِ کی آیت نمبر 17 میں ارشاد ہوتا ہے:

وَسَيُجَنَّبُهَا الْأَتْقَى (پ 30، اللیل: 17)

تَزَجَّجَةً كُنُزُ الْعَرْفَانِ: اور عنقریب سب سے بڑے

پرہیزگار کو اس آگ سے دور رکھا جائے گا۔

بیان کردہ آیت مُقَدَّدَسہ میں ”الْأَتْقَى“ (یعنی سب سے بڑا پرہیزگار) سے مراد امیر المؤمنین سیدنا صدیق

اکبر رَضِيَ اللهُ عَنْهُ ہیں۔

پساری پساری اسلامی بہنو! آپ نے سنا کہ اللہ کریم کی بارگاہ میں امیر المؤمنین حضرت سیدنا صدیق اکبر رَضِيَ اللهُ عَنْهُ کو کتنا بڑا مقام حاصل ہے کہ کئی آیاتِ مبارکہ آپ رَضِيَ اللهُ عَنْهُ کے حق میں نازل ہوئیں، اسی طرح امتیوں پر رحم و کرم فرمانے والے پیارے آقا صَلَّ اللهُ عَلَيْهِ وَآلِهِ وَسَلَّمَ کی بارگاہ میں بھی آپ رَضِيَ اللهُ عَنْهُ کا مقام بہت اعلیٰ تھا، چنانچہ

بارگاہ رسالت میں مقام صدیق اکبر

حضرت سیدنا ابو عثمان رَضِيَ اللهُ عَنْهُ سے روایت ہے، صحابہ کرام عَلَيْهِمُ الرِّضْوَانُ نے عرض کی: یا رسول اللہ صَلَّ اللهُ عَلَيْهِ وَآلِهِ وَسَلَّمَ! لوگوں میں آپ کو سب سے بڑھ کر کون محبوب ہے؟ اللہ کریم کی عطا سے غیب کی خبریں دینے والے نبی صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: عائشہ (رَضِيَ اللهُ عَنْهَا)۔ انہوں نے دوبارہ عرض کی: مردوں میں سے کون ہے؟ فرمایا: عائشہ (رَضِيَ اللهُ عَنْهَا) کے والد۔⁽²⁾ (یعنی حضرت سیدنا ابو بکر صدیق رَضِيَ اللهُ عَنْهُ) حضرت سیدنا عبد اللہ بن عباس رَضِيَ اللهُ عَنْهُما فرماتے ہیں: میں نے دیکھا کہ ہم گناہ گاروں کی شفاعت فرمانے والے کریم آقا صَلَّ اللهُ عَلَيْهِ وَآلِهِ وَسَلَّمَ حضرت سیدنا علی رَضِيَ اللهُ عَنْهُ کے ساتھ کھڑے تھے، اتنے میں امیر المؤمنین حضرت سیدنا ابو بکر صدیق رَضِيَ اللهُ عَنْهُ حاضر ہوئے تو ہم گناہ گاروں کی شفاعت فرمانے والے رسول صَلَّ اللهُ عَلَيْهِ وَآلِهِ وَسَلَّمَ نے آگے بڑھ کر ان سے ہاتھ ملایا، پھر گلے لگا کر آپ رَضِيَ اللهُ عَنْهُ کا مُنہ چُوم لیا اور حضرت سیدنا علی رَضِيَ اللهُ عَنْهُ سے ارشاد فرمایا: اے ابوالحسن! میرے نزدیک حضرت ابو بکر رَضِيَ اللهُ عَنْهُ کا وہی مقام ہے، جو اللہ کریم کے ہاں میرا مقام ہے۔⁽³⁾

2... صحیح البخاری، کتاب المغازی، غزوة ذات السلاسل، الحدیث: ۴۳۵۸، ج ۳، ص ۱۲۶ مختصراً

3... الرياض النضرة، ذکر منزلته... الخ، ج ۱، ص ۱۸۵

صدیق اکبر کا جنت میں پُر تپاک استقبال

اسی طرح حضرت سیدنا عبد اللہ بن عباس رَضِيَ اللهُ عَنْهُمَا سے روایت ہے، ہر عیب سے پاک آقا صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: جنت میں ایک ایسا شخص داخل ہو گا کہ تمام جنت والے اسے پکار پکار کر کہیں گے: مَرْحَبَا! مَرْحَبَا! یہاں تشریف لائیے، یہاں تشریف لائیے۔ امیر المؤمنین حضرت سیدنا ابو بکر صدیق رَضِيَ اللهُ عَنْهُ نے بڑے تَعَجُّب سے پوچھا: یا رسول اللہ صَلَّ اللهُ عَلَيْهِ وَآلِهِ وَسَلَّمَ! کیا ہم بھی اس شخص کو دیکھ سکیں گے؟ تو ہم گناہ گاروں کی شفاعت فرمانے والے نبی صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: اے ابو بکر! وہ جنتی شخص تم ہی تو ہو۔⁽¹⁾

پساری پساری اسلامی بہنو! آپ نے سنا کہ امیر المؤمنین حضرت سیدنا صدیق اکبر رَضِيَ اللهُ عَنْهُ کس قدر خوش نصیب صحابی ہیں کہ انبیائے کرام عَلَيْهِمُ الصَّلَاةُ وَالسَّلَام کے بعد تمام لوگوں میں سب سے افضل قرار پائے اور خوشخبریاں سنانے والے پیارے آقا صَلَّ اللهُ عَلَيْهِ وَآلِهِ وَسَلَّمَ نے آپ رَضِيَ اللهُ عَنْهُ کو جنت کی خوشخبری ارشاد فرمائی۔

آپ رَضِيَ اللهُ عَنْهُ کو یہ سعادت بھی حاصل ہے کہ ہر مقام پر رحم و کرم فرمانے والے آقا صَلَّ اللهُ عَلَيْهِ وَآلِهِ وَسَلَّمَ کے ساتھ رہے، حتیٰ کہ اللہ پاک نے آسمانوں میں بھی آپ رَضِيَ اللهُ عَنْهُ کا نام اپنے سب سے زیادہ پسندیدہ رسول صَلَّ اللهُ عَلَيْهِ وَآلِهِ وَسَلَّمَ کے نام کے ساتھ ملا دیا، جیسا کہ

حضرت سیدنا ابو ہریرہ رَضِيَ اللهُ عَنْهُ سے روایت ہے، ہر عیب سے پاک نبی صَلَّ اللهُ عَلَيْهِ وَآلِهِ وَسَلَّمَ نے ارشاد فرمایا: مجھے آسمانوں کی سیر کرائی گئی، پس میرا جس آسمان سے گزر ہوا، میں نے وہاں اپنا نام لکھا ہوا

پایا اور اپنے بعد حضرت ابو بکر رَضِيَ اللهُ عَنْهُ کا نام بھی لکھا ہوا پایا۔⁽²⁾ لہذا ہمیں چاہیے کہ ہم بھی امیر المؤمنین حضرت سیدنا ابو بکر صدیق رَضِيَ اللهُ عَنْهُ سے خوب خوب مَحَبَّت و عقیدت رکھیں تاکہ اللہ کریم اپنے پیارے کے صدقے ہم پر بھی اپنی رحمت کی بارشیں فرمائے۔

صَلُّوْا عَلَی الْحَبِیْب! صَلَّی اللهُ عَلَی مُحَمَّد

خیر خواہی کا جذبہ

پساری پساری اسلامی بہنو! امیر المؤمنین حضرت سیدنا ابو بکر صدیق رَضِيَ اللهُ عَنْهُ کی ذاتِ بابِ بَرکَت کو اللہ کریم نے بہترین خوبیوں اور پاکیزہ کردار کا مالک بنایا تھا۔ آئیے! آپ رَضِيَ اللهُ عَنْهُ کے کردارِ مبارک کی چند جھلکیاں سنتی ہیں، چنانچہ

امیر المؤمنین حضرت سیدنا ابو بکر صدیق رَضِيَ اللهُ عَنْهُ کی ذات میں لوگوں کے ساتھ بھلائی اور خیر خواہی کا جذبہ کُوٹ کُوٹ کر بھرا ہوا تھا، یہی وجہ تھی کہ دینِ اسلام قبول کرنے کی وجہ سے ظلم و ستم برداشت کرنے والے صحابہ کرام عَلَیْهِمُ الرِّضْوَانُ پر آپ رَضِيَ اللهُ عَنْهُ نے رحمت و مہربانی کے دریا بہا دیئے، آپ رَضِيَ اللهُ عَنْهُ ظلم و ستم کی چکی میں پسینے والے مسلمانوں کے لئے صرف دل میں ہی ہمدردی کے جذبات نہ رکھتے تھے بلکہ انہیں تکلیفوں سے نجات دلانے کے لئے کوشش فرماتے، اگر اس کام کے لئے مال بھی خرچ کرنا پڑتا تو اس سے بھی پیچھے نہ ہتے۔ آئیے! اس تعلق سے ایک ایمان افروز واقعہ سنئے، چنانچہ

حضرت سیدنا بلال رَضِيَ اللهُ عَنْهُ کی آزادی

2... مجمع الزوائد، کتاب المناقب، باب ماجاء فی ابی بکر، 9/19، حدیث: 1296، تاریخ الخلفاء، نکر ابو بکر الصدیق،

اللہ پاک کی رحمت بن کر دنیا میں تشریف لانے والے آقا صَلَّی اللہُ عَلَیْہِ وَاٰلِہٖ وَسَلَّم کے بہت پیارے اور مشہور صحابی حضرت سَیِّدُنَا بلال حبشی رَضِيَ اللهُ عَنْهُ سچے مومن اور پاکیزہ دل غلام تھے، ان کا مالک اُمَیَّہ بن خَلَف انہیں سخت دھوپ میں لے جا کر مکہ سے باہر دہکتی ہوئی ریت پر چت لٹا کر سینے پر ایک بڑا پتھر رکھ دیتا اور کہتا: مُحَمَّدٌ (صَلَّى اللہُ عَلَیْہِ وَاٰلِہٖ وَسَلَّم کے دین) کا انکار کرو، ہمارے خداؤں کی عبادت کرو، ورنہ یونہی مر جاؤ گے۔ حضرت سَیِّدُنَا بلال حبشی رَضِيَ اللهُ عَنْهُ صرف یہی جواب دیتے: اَحَدٌ اَحَدٌ (یعنی اللہ پاک ایک ہے، اُس کا کوئی شریک نہیں) ⁽¹⁾ ایک دن امیر المؤمنین حضرت سَیِّدُنَا ابو بکر صَدِیقِ رَضِيَ اللهُ عَنْهُ اس جگہ سے گزرے جہاں حضرت سَیِّدُنَا بلال حبشی رَضِيَ اللهُ عَنْهُ کو ظلم کا نشانہ بنایا جا رہا تھا، آپ رَضِيَ اللهُ عَنْهُ نے اُمَیَّہ بن خَلَف کو ڈانٹتے ہوئے کہا: اس مسکین کو ستاتے ہوئے تجھے اللہ پاک سے ڈر نہیں لگتا؟ کب تک ایسا کرتا رہے گا؟ وہ کہنے لگا: ابو بکر! تم نے ہی اسے خراب (یعنی مسلمان) کیا ہے، تم ہی اسے چھڑالو۔ آپ رَضِيَ اللهُ عَنْهُ نے فرمایا: میرے پاس حضرت بلال رَضِيَ اللهُ عَنْهُ سے زیادہ تندرست و توانا غلام ہے، حضرت بلال رَضِيَ اللهُ عَنْهُ مجھے دے کر وہ تم لے لو۔ کہنے لگا: منظور ہے۔ آپ رَضِيَ اللهُ عَنْهُ نے کچھ رقم اور غلام کے بدلے میں انہیں خرید کر آزاد کر دیا۔

اس کے بعد آپ رَضِيَ اللهُ عَنْهُ نے مزید چھ (6) ایسے ہی غلام آزاد کیے۔ ⁽²⁾ یہ بھی مروی ہے کہ امیر المؤمنین حضرت سَیِّدُنَا ابو بکر صَدِیقِ رَضِيَ اللهُ عَنْهُ نے حضرت بلال حبشی رَضِيَ اللهُ عَنْهُ کو 5 اَوْقِیَہ (یعنی تقریباً 32 تولے) سونا ادا کر کے خرید اتو فروخت کرنے والے نے کہا: ابو بکر! اگر تم صرف ایک اَوْقِیَہ سونے پر اڑ جاتے تو میں اتنی قیمت میں ہی اسے فروخت کر دیتا۔ آپ رَضِيَ اللهُ عَنْهُ نے فرمایا: اگر تم

۱...الریاض النضرة، ذکر من اعتقه... الخ، ۱/۳۳ تا ۱۳۴

۲...الریاض النضرة، ذکر من اعتقه... الخ، ۱/۳۴

سو (100) اُوقِیَّہ سونا مانگتے تو میں وہ بھی دے دیتا اور حضرت بلال رَضِيَ اللهُ عَنْهُ کو ضرور خرید لیتا۔⁽³⁾

پساری پساری اسلامی بہنو! بیان کردہ واقعہ سے معلوم ہوا! امیر المؤمنین حضرت سیدنا ابو بکر صدیق رَضِيَ اللهُ عَنْهُ مسلمانوں پر بہت مہربان تھے، کسی مومن کو تکلیف میں مُبتَلانہ دیکھ پاتے اور اپنے مال و سامان کو اس کی جان پر ترجیح دیتے تھے۔ اسی وجہ سے آپ رَضِيَ اللهُ عَنْهُ نے حضرت بلال حبشی رَضِيَ اللهُ عَنْهُ سمیت سات (7) غلاموں کو خرید کر آزاد فرما دیا۔ آپ رَضِيَ اللهُ عَنْهُ نیک ہونے کے ساتھ ساتھ نیک کاموں میں پہل کرنے والے تھے، چنانچہ

یارِ غار کا مالی ایثار

عَزَّ وَجَلَّ تَبَّوْكَ کے موقع پر جب اللہ پاک کی رحمت بن کر دنیا میں تشریف لانے والے محبوب آقا صَلَّى اللهُ عَلَيْهِ وَآلِهِ وَسَلَّمَ نے اپنی اُمت کے مالداروں کو حکم دیا کہ وہ اللہ پاک کی راہ میں مالی امداد کے لئے بڑھ چڑھ کر حصّہ لیں تاکہ اسلام کی خاطر لڑنے والوں کے لئے کھانے پینے اور سوار یوں کا انتظام کیا جاسکے، اُمت کی خیر خواہی فرمانے والے نبی صَلَّى اللهُ عَلَيْهِ وَآلِهِ وَسَلَّمَ کے اس فرمانِ عالیشان پر عمل کرتے ہوئے جس ہستی نے راہِ خدا کے لئے اپنی ساری دولت بارگاہِ رسالت میں پیش کی، وہ صحابی رسول، عاشق اکبر امیر المؤمنین حضرت سیدنا صدیق اکبر رَضِيَ اللهُ عَنْهُ تھے، آپ رَضِيَ اللهُ عَنْهُ نے گھر کا سارا مال و سامان اللہ کریم کی عطا سے غیب کی خبریں دینے والے رسول صَلَّى اللهُ عَلَيْهِ وَآلِهِ وَسَلَّمَ کے قدموں میں ڈھیر کر دیا، ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ نے اپنے یارِ غار کے اس ایثار کو دیکھ کر پوچھا، کیا اپنے گھر بار کے لئے بھی کچھ چھوڑا؟ نہایت اَدَب و احترام سے عَرَض گزار ہوئے: اَبْقَيْتُ لَهُمُ اللهُ وَرَسُولَهُ یعنی میں اللہ

...³ (الرياض النضرة، 1/133)

پاک اور اُس کے رسول صَلَّى اللهُ عَلَيْهِ وَآلِهِ وَسَلَّمَ کے ذمہ کرم پر چھوڑ آیا ہوں۔⁽¹⁾ گویا ارشاد فرمایا: میرے اور میرے بال بچوں کے لیے اللہ پاک اور اس کے رسول صَلَّى اللهُ عَلَيْهِ وَآلِهِ وَسَلَّمَ کافی ہیں۔

میں اپنے رب کریم سے راضی ہوں

حضرت سیدنا عبد اللہ بن عمر رَضِيَ اللهُ عَنْهُمَا فرماتے ہیں: میں اُمت کے غم میں آنسو بہانے والے آقا صَلَّى اللهُ عَلَيْهِ وَآلِهِ وَسَلَّمَ کے پاس حاضر تھا، وہاں امیر المؤمنین حضرت سیدنا ابو بکر صدیق رَضِيَ اللهُ عَنْهُ ایسا لباس پہنے تشریف فرما تھے، جس میں بٹنوں کی جگہ کانٹے لگے ہوئے تھے۔ اتنے میں جبریل امین عَلَيْهِ السَّلَام بارگاہ رسالت میں حاضر ہوئے اور عرض کی: یا رسول اللہ صَلَّى اللهُ عَلَيْهِ وَآلِهِ وَسَلَّمَ! آج ابو بکر رَضِيَ اللهُ عَنْهُ نے ایسا لباس کیوں پہنا ہوا ہے؟ فرمایا: اے جبریل! اس نے اپنا سارا مال فتح مکہ سے پہلے مجھ پر قربان کر دیا ہے۔ جبریل امین رَضِيَ اللهُ عَنْهُ نے عرض کیا: اللہ کریم آپ پر سلام بھیجتا ہے اور فرماتا ہے، ان سے پوچھئے کہ وہ اللہ کریم سے راضی ہیں یا ناراض؟ اللہ کریم کی عطا سے غیب کی خبریں دینے والے آقا صَلَّى اللهُ عَلَيْهِ وَآلِهِ وَسَلَّمَ نے فرمایا: ابو بکر! اللہ کریم تمہیں سلام ارشاد فرماتا ہے اور فرماتا ہے کہ مجھ سے راضی ہو یا نہیں؟ امیر المؤمنین حضرت سیدنا ابو بکر صدیق رَضِيَ اللهُ عَنْهُ نے عرض کی: میں اپنے پروردگار سے ناراض کیسے ہو سکتا ہوں؟ میں اپنے رب کریم سے راضی ہوں، میں اپنے رب کریم سے راضی ہوں، میں اپنے رب کریم سے راضی ہوں۔

اپنے رب کریم سے راضی ہوں۔ (تاریخ مدینة دمشق، عبد اللہ و یقال عتیق، ۷/۳۰)

صَلُّوْا عَلَی الْحَبِیْب! صَلَّى اللهُ عَلَی مُحَمَّد

پساری پساری اسلامی بہنو! اس روایت سے جہاں یہ معلوم ہوتا ہے کہ سیدنا صدیق اکبر رَضِيَ اللهُ عَنْهُ

اللَّهُعَنْهُكَاللَّهُپاک کی بارگاہ میں کیسا عظیم مرتبہ ہے وہیں یہ بھی پتہ چلتا ہے کہ آپ رَضِيَ اللهُعَنْهُاللَّهُپاک کی راہ میں مال خرچ کرنے کا کیسا اعلیٰ جذبہ رکھتے تھے، یقیناً اللہ پاک کی راہ میں مال خرچ کرنے کے بہت فضائل ہیں، رب کریم کی نعمتیں تقسیم فرمانے والے آقَا صَلَّ اللهُعَلَيْهِوَالِهٖوَسَلَّمَ کا فرمانِ جَنَّتِ نِشَان ہے: جس مسلمان نے کسی بے لباس مسلمان کو کپڑا پہنایا، اللہ پاک اسے جَنَّتِ لباس پہنائے گا اور جس نے کسی بھوکے مسلمان کو کھانا کھلایا اللہ پاک اُسے جَنَّتِ پھل کھلائے گا اور جس نے کسی پیاسے مسلمان کو پانی پلایا، اللہ پاک اُسے مہر لگی ہوئی پاکیزہ شراب پلائے گا۔⁽²⁾

8 مدنی کاموں میں سے ایک مدنی کام ”مدنی دورہ“

پیاری پیاری اسلامی بہنو! آپ نے سنا کہ بے لباس مسلمانوں کو لباس پہنانا، بھوکوں کو کھانا کھلانا اور پیاسوں کو پانی پلانا کتنی بہترین نیکیاں ہیں۔ آئیے! ہم بھی بیٹت کرتی ہیں کہ غریبوں کی امداد کریں گی، بھوکوں کو کھانا کھلائیں گی، پیاسی اسلامی بہنوں کو پانی پلائیں گی اَلْحَمْدُ لِلَّهِ عَاشِقَانِ رسول کی مدنی تحریک دعوتِ اسلامی کے مدنی ماحول میں ان جیسی بے شمار نیک اعمال کرنے کا خوب خوب ذہن دیا جاتا ہے، لہذا آج بلکہ ابھی سے اس مدنی ماحول سے وابستہ ہو کر 8 مدنی کاموں میں عملی طور پر حصہ لے کر نیکی کی دعوت کی دھو میں مچا دیجئے۔ یاد رہے! ذیلی حلقے کے مدنی کاموں میں سے ایک مدنی کام ”مدنی دورہ“ بھی ہے۔ جس کے ذریعے اسلامی بہنوں کو گھر گھر جا کر نیکی کی دعوت دی جاتی ہے۔ ہفتے کا کوئی ایک دن مقرر کر کے جگہ بدل بدل کر ”مدنی دورہ“ کے ذریعے نیکی کی دعوت کی سعادت حاصل کیجئے۔ کم از کم 7 اسلامی بہنیں (جن میں کم از کم ایک بڑی عمر والی ضرور ہوں) اپنے ذیلی حلقے یا حلقے کے

اُطراف میں (پردے کی احتیاط کے ساتھ) گھر گھر جا کر 72 منٹ "مدنی دورہ" کی ترکیب بنائیں۔ نیکی کی دعوت دینا تو ایسا اہم فریضہ ہے کہ تمام ہی انبیائے کرام عَلَیْہِمُ السَّلَامُ بلکہ خود رحم و کرم فرمانے والے مدنی حبیب صَلَّی اللہُ عَلَیْہِ وَاٰلِہٖ وَسَلَّم کو اسی مقصد کیلئے دُنیا میں بھیجا گیا، اَلْحَمْدُ لِلّٰہِ اس مدنی کام کے بے شمار دینی و دنیوی فوائد (Benefits) ہیں ❀ مدنی دورے کی برکت سے ہر عیب سے پاک پیارے آقا صَلَّی اللہُ عَلَیْہِ وَاٰلِہٖ وَسَلَّم کی نیکی کی دعوت دینے والی سنت پر عمل ہو جاتا ہے۔ ❀ مدنی دورے کی برکت سے اسلامی بہنوں سے ملاقات و سلام کی سُنّت عام ہوتی ہے۔ ❀ مدنی دورے کی برکت سے علمِ دین اور نیکی کی دعوت سے مالا مال قیمتی مدنی پھول اُمتِ مسلمہ تک پہنچائے جاتے ہیں۔ ❀ مدنی دورے کی برکت سے بے نمازیوں کو نمازی بنانے میں بہت مدد حاصل ہوتی ہے۔ ❀ مدنی دورے کی برکت سے دعوتِ اسلامی کے مدنی ماحول کی تشہیر و نیک نامی ہوتی ہے، لہذا آپ بھی مدنی کاموں کی خوب خوب دھو میں مچائیے اور دعوتِ اسلامی کے مدنی ماحول سے ہر دم وابستہ رہیے آئیے دعوتِ اسلامی کے مدنی ماحول سے وابستگی کی ایک مدنی بہار ملاحظہ کیجئے

چنانچہ

گناہوں سے نجات کیسے ملی؟

پنجاب کی ایک اسلامی بہن دعوتِ اسلامی کے مشکبار مدنی ماحول سے وابستہ ہونے سے پہلے نت نئے فیشن اپنانے، گانے باجے سننے اور بے پردگی جیسے گناہوں میں گرفتار تھیں نیز غصہ اور جڑ چڑاپا بن بھی ان کی عادات میں شامل تھا۔ ان کی زندگی میں مدنی انقلاب کچھ یوں برپا ہوا کہ ایک دن دعوتِ اسلامی کے مدنی ماحول سے وابستہ ایک اسلامی بہن نے انہیں نیکی کی دعوت دی اور انفرادی کوشش کرتے ہوئے دعوتِ اسلامی کے تحت ہونے والے اسلامی بہنوں کے ہفتہ وار سنتوں بھرے اجتماع میں شرکت کا ذہن دیا۔ ان کی زبان میں ایسی تاثیر تھی کہ وہ انکار نہ کر سکیں اور دعوتِ اسلامی کے ہفتہ وار سنتوں بھرے

اجتماع میں جا پہنچیں۔ تلاوت و نعت شریف کے بعد ہونے والا سنتوں بھرا بیان بڑا دلنشین اور پُر تاثیر تھا۔ پھر ذکر اللہ کی صداؤں اور رورو کر کی جانے والی رقت انگیز دُعاؤں نے انہیں بہت متاثر کیا۔ اجتماع میں ہونے والے اللہ کے ذکر سے ان کے دل کو بہت سکون ملا۔ وہ دن اور آج کا دن! وہ دعوتِ اسلامی والی بن گئیں، اس اجتماع میں شرکت سے پہلے مَعَاذَ اللہ وہ بے پردگی جیسے گناہ میں گرفتار تھی، مگر اَلْحَمْدُ لِلّٰہ سنتوں بھرے اجتماع میں شرکت کی بَرَکت سے انہوں نے مدنی برقع سجایا اور اب تک اَلْحَمْدُ لِلّٰہ اس پر استقامت حاصل ہے۔

"اگر آپ کو بھی دعوتِ اسلامی کے مدنی ماحول کے ذریعے کوئی مدنی بہاریا بَرَکت ملی ہو تو آخر میں ذمہ دار اسلامی بہن کو جمع کروادیں۔"

صَلُّوْا عَلَی الْحَبِیْب! صَلَّی اللّٰہُ عَلَی مُحَمَّد

اِسْلَام کی دَعْوَت کا انداز

پساری پساری اسلامی بہنو! امیر المؤمنین حضرت سَیِّدِنَا اَبُو بکر صِدِّیق رَضِيَ اللهُ عَنْهُ وہ خوش نصیب صحابی ہیں جو مردوں میں سب سے پہلے ایمان لائے، مشہور سیرت نگار حضرت ابن اسحاق رَضِيَ اللهُ عَنْهُ فرماتے ہیں: آپ رَضِيَ اللهُ عَنْهُ نے اسلام لاتے ہی اس کا اظہار بھی فرمادیا اور اس کی دعوت بھی دینا شروع کر دی، چونکہ آپ رَضِيَ اللهُ عَنْهُ اپنی قوم میں نہایت ہی نرم دل، لوگوں کے دُکھ درد میں شریک ہونے والے اور سب کی پسندیدہ شخصیت تھے۔ آپ رَضِيَ اللهُ عَنْهُ قریش کی خاندانی شرافت و مقام اور ان کی ہر اچھائی بُرائی کو اچھی طرح جانتے تھے، آپ رَضِيَ اللهُ عَنْهُ ایک مشہور اور خوش اخلاق تاجر بھی تھے، قریش کے تمام چھوٹے بڑے لوگ علمی و تجارتی خوبیوں اور پاکیزہ صحبت کے سبب آپ رَضِيَ اللهُ عَنْهُ کی

خدمت میں حاضر ہوتے، آپ رَضِيَ اللهُ عَنْهُ کی صحبت سے فیض یاب ہوتے، آپ رَضِيَ اللهُ عَنْهُ ان پر انفرادی کوشش کرتے، اسلام کی خوبیاں بیان فرماتے اور انہیں اسلام کی دَعْوَت دیتے۔ اس طرح آپ رَضِيَ اللهُ عَنْهُ نے اپنے پاس آنے والے کئی لوگوں پر انفرادی کوشش کر کے انہیں بھی اسلام میں داخل کر لیا۔⁽¹⁾ چنانچہ

شیخ طریقت، امیر اہلسنت دَامَتْ بَرَكَاتُهُمُ الْعَالِيَهُ اپنے رسالے ”بڈھا پجاری“ کے صفحہ نمبر 11 پر فرماتے ہیں: آپ رَضِيَ اللهُ عَنْهُ کی انفرادی کوشش سے پانچ (5) وہ حضرات اسلام لائے جن کا شمار عَشْرَةَ مَبَشَّرًا میں ہوتا ہے۔ (یاد رہے! ہر عیب سے پاک نبی صَلَّى اللهُ عَلَيْهِ وَآلِهِ وَسَلَّمَ کے وہ دس (10) اصحاب عَلَيْهِمُ الرِّضْوَانُ جن کے جنتی ہونے کی دنیا میں خبر دے دی گئی انہیں ”عَشْرَةَ مَبَشَّرًا“ کہتے ہیں۔) (بنیادی عقائد اور معمولات اہلسنت، ص ۷۶ لخصاً)

ان کے مبارک نام یہ ہیں: (1) حضرت سَيِّدُنَا عَثْمَانُ غَمَنِي رَضِيَ اللهُ عَنْهُ (2) حضرت سَيِّدُنَا سَعْدُ بْنُ أَبِي وَقَّاصٍ رَضِيَ اللهُ عَنْهُ (3) حضرت سَيِّدُنَا طَلْحَةُ بْنُ عَبْدِ اللَّهِ رَضِيَ اللهُ عَنْهُ (4) حضرت سَيِّدُنَا عَبْدِ الرَّحْمَنِ بْنِ عَوْفٍ رَضِيَ اللهُ عَنْهُ (5) حضرت سَيِّدُنَا زُبَيْرُ بْنُ عَوَّامٍ رَضِيَ اللهُ عَنْهُ۔

صَلُّوْا عَلَيَّ الْحَبِيْبِ! صَلَّ اللهُ عَلَيَّ مُحَمَّدٍ

گھر میں مسجد کی تعمیر

پساری پساری اسلامی بہنو! امیر المؤمنین حضرت سَيِّدُنَا ابوبکر صدیق رَضِيَ اللهُ عَنْهُ نے اسلام کی ابتدا میں اپنے گھر کے صحن میں ایک مسجد بنائی تھی، جہاں وہ قرآن پاک کی تلاوت کرتے اور نماز پڑھا

کرتے تھے، لوگ آپ رَضِيَ اللهُ عَنْهُ کے اس ایمان کو تازگی بخشنے والے منظر کو دیکھ کر آپ رَضِيَ اللهُ عَنْهُ کے آس پاس جمع ہو جاتے، آپ رَضِيَ اللهُ عَنْهُ کی تلاوت قرآن، عبادت اور خوفِ خدا میں رونا لوگوں کو بہت متاثر کرتا تھا، آپ رَضِيَ اللهُ عَنْهُ کے اس عمل کے سبب بھی کئی لوگ اسلام میں داخل ہوئے۔⁽²⁾ المؤمنین حضرت سیدتنا عائشہ صدیقہ رَضِيَ اللهُ عَنْهَا فرماتی ہیں: میرے والد ماجد رَضِيَ اللهُ عَنْهُ جب قرآن پاک کی تلاوت فرماتے تو آپ رَضِيَ اللهُ عَنْهُ کو اپنے آنسوؤں پر اختیار نہ رہتا یعنی بہت زیادہ رونے لگتے۔⁽³⁾

تلاوت میں رونا کارِ ثواب ہے

پساری پساری اسلامی! بسنو! آپ نے سنا کہ امیر المؤمنین حضرت سیدنا ابو بکر صدیق رَضِيَ اللهُ عَنْهُ قرآن کریم کی تلاوت کرتے ہوئے کس قدر آنسو بہاتے تھے، حالانکہ آپ رَضِيَ اللهُ عَنْهُ کو دنیا میں ہی اللہ پاک کی رحمت بن کر تشریف لانے والے آقا صَلَّ اللهُ عَلَيْهِ وَآلِهِ وَسَلَّمَ کی زبان مبارک سے جنتی ہونے کی خوشخبری مل گئی تھی، اس کے باوجود آپ رَضِيَ اللهُ عَنْهُ خوفِ خدا سے روتے تھے۔ ہمیں بھی قرآن پاک کی تلاوت کرتے ہوئے رونا چاہیے اور اگر رونانہ آئے تو رونے جیسی صورت ہی بنا لینا چاہیے کیونکہ قرآن کریم کی تلاوت کرتے ہوئے رونا ایک بہترین عمل ہے، جیسا کہ اپنی اُمت کے غم میں آنسو بہانے والے نبی صَلَّ اللهُ عَلَيْهِ وَآلِهِ وَسَلَّمَ کا فرمان ہے: قرآن پاک کی تلاوت کرتے ہوئے رویا کرو اور رونانہ آئے تو رونے کی سی صورت بنا لو۔⁽⁴⁾

صَلُّوا عَلَى الْحَبِيبِ!
صَلَّى اللهُ عَلَى مُحَمَّدٍ

2... الرياض النضرة، الفصل الخامس في ذكر من... الخ، 92/1

3... شعب الایمان، الحادی عشر من شعب الایمان، 1/293، حدیث: 806

4... ابن ماجہ، باب فی حسن الصوت، 2/129، حدیث: 1332 ملقطاً

گر میوں میں روزے

پساری پساری اسلامی بہنو! جس طرح امیر المؤمنین حضرت سیدنا صدیق اکبر رَضِيَ اللهُ عَنْهُ کثرت سے عبادت کیا کرتے تھے اسی طرح آپ رَضِيَ اللهُ عَنْهُ کثرت سے روزے بھی رکھا کرتے تھے جیسا کہ آپ رَضِيَ اللهُ عَنْهُ کے بارے میں آتا ہے کہ آپ رَضِيَ اللهُ عَنْهُ گر میوں میں (نفل) روزے رکھتے اور سردیوں میں چھوڑ دیتے تھے۔⁽¹⁾ واقعی یہ امیر المؤمنین حضرت سیدنا ابو بکر صدیق رَضِيَ اللهُ عَنْهُ کا ذوقِ عبادت تھا کہ قرآنِ کریم کی تلاوت کرتے ہوئے روتے اور فرض روزوں کے علاوہ گر میوں میں نفل روزے رکھتے، اگر آج ہم اپنی حالت پر غور کریں تو سردیوں میں فرض روزوں میں بھی سُستی کرتی ہیں حالانکہ سردیوں میں عموماً دن بہت چھوٹے اور راتیں بہت لمبی ہوتی ہیں اور دن میں پیاس بھی بہت کم لگتی ہے جبکہ گر میوں میں عموماً دن بہت لمبا اور راتیں بہت چھوٹی ہوتی ہیں اور دن میں پیاس کی شدت بھی زیادہ ہوتی ہے۔ یقیناً یہ دنیا کی گرمی آخرت کی گرمی کے مقابلے میں کچھ بھی نہیں کہ جب قیامت کا دن ہوگا اور سورج سا میل پر رہ کر آگ برسا رہا ہوگا، شدتِ پیاس سے زبانیں باہر نکل رہی ہوں گی، لوگ اپنے ہی پسینے میں نہا رہے ہوں گے، اس وقت کی گرمی برداشت کرنا یقیناً ہمارے بس میں نہیں، لہذا دنیا میں ہی ربِّ کریم کی رضا کے لیے اچھے اعمال کرنے کی کوشش کرنی چاہئے، اللہ کریم اور ہم گناہگاروں کی شفاعت فرمانے والے رسول صَلَّى اللهُ عَلَيْهِ وَآلِهِ وَسَلَّمَ کو منالیجئے، قیامت کے دن اللہ پاک کی رحمت سے عرش کا سایہ پانے کیلئے آج دنیا ہی میں نیکیوں کی کثرت کرنی ہوگی۔ آئیے! یہ مدنی سوچ پانے کے لئے عاشقانِ رسول کی مدنی

تحریک دعوتِ اسلامی کے مدنی ماحول سے وابستہ رہ کر عملی طور پر شامل ہو کر نیکیوں کا ذخیرہ جمع کرتے ہوئے راہِ آخرت کے لیے سامانِ آخرت جمع کیجئے۔

مجلسِ مدنی مذاکرہ

پساری پساری اسلامی بہنو! اَلْحَمْدُ لِلّٰہِ عَاشِقَانِ رَسُوْلِ كِی مَدَنِی تحریک دعوتِ اسلامی دُنیا بھر میں خدمتِ دین کے کم و بیش 107 شعبہ جات میں سُنّتوں کی دُھو میں مچا رہی ہے، جن میں سے ایک شعبہ ”مجلسِ مدنی مذاکرہ“ بھی ہے۔ اَلْحَمْدُ لِلّٰہِ شَيْخِ طَرِیْقَت، امیر اہلسنّت، بانی دعوتِ اسلامی حضرت علامہ مولانا ابوبلال محمد الیاس عطار قادری رَضَوِی ضیائی دَامَتْ بَرَکَاتُہُمُ الْعَالِیَہِ نے ”علم بے شمار خزانوں کا مجموعہ ہے، جن کے حُصُول کا ذریعہ سوال ہے۔“ کے قول کو عملی جامہ پہناتے ہوئے سُوَال و جواب کا ایک سلسلہ شروع کیا ہے، جسے دعوتِ اسلامی کے مدنی ماحول میں ”مدنی مذاکرہ“ کہا جاتا ہے۔ عَاشِقَانِ رَسُوْلِ مَدَنِی مذاکروں میں عقائد و اعمال، فضائل و مَنَاقِب، شریعت و طریقت، تاریخ و سیرت، سائنس و طب، اخلاقیات و اسلامی مَعْلُومَات، معاشی و معاشرتی و تنظیمی مَعَامَلَات اور دیگر بہت سے مَوْضُوعَات (Topics) کے مُتَعَلِّق مختلف قسم کے سُوَالَات کرتے ہیں اور شَيْخِ طَرِیْقَت، امیر اہلسنّت دَامَتْ بَرَکَاتُہُمُ الْعَالِیَہِ انہیں حکمت آموز اور عشقِ رسول میں دُوبے ہوئے جوابات سے نوازتے ہیں۔ اَلْحَمْدُ لِلّٰہِ ”مجلسِ مدنی مذاکرہ“ کے تحت شَيْخِ طَرِیْقَت، امیر اہلسنّت دَامَتْ بَرَکَاتُہُمُ الْعَالِیَہِ کے ان عطا کردہ دلچسپ اور علم و حکمت سے بھرپور مدنی پُھولوں کی خُوشبوؤں سے دُنیا بھر کے مُسلمانوں کو مہرکانے کیلئے ان مدنی مذاکروں کو تحریری رسالوں، وی سی ڈیز اور میموری کارڈز کی صورت میں پیش کرنے کی کوششیں جاری ہیں۔

پساری پساری اسلامی بہنو! امیر المؤمنین حضرت سَیِّدُنَا ابو بکر صدِّیق رَضِيَ اللهُ عَنْهُ کی سیرت کا

ایک روشن پہلو یہ بھی ہے کہ آپ رَضِيَ اللهُ عَنْهُ پڑوسیوں کے حق میں نہایت نرم دل تھے، جیسا کہ پڑوسی سے جھگڑا امت کرو

حضرت سَيِّدُنَا عَبْدِ الرَّحْمَنِ بْنِ قَاسِمٍ رَضِيَ اللهُ عَنْهُ اپنے والد سے روایت کرتے ہیں: ایک بار امیر المومنین حضرت سَيِّدُنَا أَبُو بَكْرٍ صَدِّيقٍ رَضِيَ اللهُ عَنْهُ حضرت سَيِّدُنَا عَبْدِ الرَّحْمَنِ بْنِ أَبِي بَكْرٍ رَضِيَ اللهُ عَنْهُمَا کے پاس سے گزرے تو وہ اپنے پڑوسی کو ڈانٹ رہے تھے، آپ رَضِيَ اللهُ عَنْهُ نے ان سے فرمایا: اپنے پڑوسی کے ساتھ جھگڑا امت کرو، کیونکہ یہ تو یہیں رہے گا، لیکن جو لوگ تمہاری لڑائی کو دیکھیں گے وہ یہاں سے چلے جائیں گے۔ (1)

پڑوسی کے حقوق

پساری پساری اسلامی بہنو! آپ نے سنا کہ امیر المومنین حضرت سَيِّدُنَا صَدِّيقِ الْكَبِيرِ رَضِيَ اللهُ عَنْهُ نے پڑوسی کے ساتھ جھگڑنے والے شخص کو کس قدر اچھے انداز میں نیکی کی دعوت پیش کی۔ اس میں ہمارے لئے بھی بہت سے مدنی پھول موجود ہیں واقعی جب پڑوسین آپس میں کسی بات پر جھگڑتی ہیں تو اس میں اُن کا اپنا ہی نقصان ہوتا ہے، کیونکہ لڑائی کے بعد بھی انہیں ایک ساتھ ہی رہنا ہے اور ان کا آپس میں جھگڑا کرنا دیگر دیکھنے والیوں کے لیے تماشیا بن جاتا ہے۔

یاد رہے! اسلام میں پڑوسی (Neighbour) کے حقوق کی بہت اہمیت ہے، چنانچہ اللہ پاک کی رحمت بن کر دنیا میں تشریف لانے والے، پڑوسیوں کے حقوق ادا کرنے کی ترغیب دلانے والے آقا صَلَّى اللهُ عَلَيْهِ وَآلِهِ وَسَلَّمَ نے ارشاد فرمایا: میں تمہیں پڑوسیوں کے ساتھ اچھا سلوک کرنے

کی وصیت کرتا ہوں۔ پھر آپ صَلَّى اللهُ عَلَيْهِ وَآلِهِ وَسَلَّمَ نے پڑوسیوں کے اس قدر حقوق بیان فرمائے کہ ایسے لگا جیسے آپ صَلَّى اللهُ عَلَيْهِ وَآلِهِ وَسَلَّمَ اُسے وراثت میں حصہ دار بنا دیں گے۔⁽²⁾

اللہ کریم ہمیں بھی پڑوس کی اسلامی بہنوں کا خوب خیال رکھنے کی توفیق عطا فرمائے۔ آمین بجاہ

النَّبِيِّ الْأَمِينِ صَلَّى اللهُ عَلَيْهِ وَآلِهِ وَسَلَّمَ

صَلُّوا عَلَيَّ الْحَبِيبِ! صَلَّى اللهُ عَلَيَّ مُحَمَّد

سَيِّدِنَا صِدِّيقِ الْكَبِيرِ رَضِيَ اللهُ عَنْهُ كَيْ فَرَامِين

پساری پساری اسلامی بہنوں! امیر المؤمنین حضرت سَيِّدِنَا صِدِّيقِ الْكَبِيرِ رَضِيَ اللهُ عَنْهُ نے جس طرح اپنے کردار کے ذریعے لوگوں کی اصلاح فرمائی، اسی طرح آپ رَضِيَ اللهُ عَنْهُ نے اپنے نصیحت آموز فرامین کے ذریعے بھی نیکی کی دعوت دے کر اُمت کی رہنمائی فرمائی، چنانچہ

حضرت سیدنا رافع رَضِيَ اللهُ عَنْهُ فرماتے ہیں: میں امیر المؤمنین حضرت سَيِّدِنَا ابوبکر صِدِّيقِ رَضِيَ اللهُ عَنْهُ کی بارگاہ میں حاضر تھا، میں نے عرض کی: آپ مجھے نصیحت فرمائیں۔ آپ رَضِيَ اللهُ عَنْهُ نے دو (2) بار فرمایا: اللہ پاک تم پر رحم کرے اور برکت دے۔ (پھر فرمایا: (1) فرض نمازیں وقت پر ادا کیا کرو۔ (2) زکوٰۃ خوشی سے دیا کرو۔ (3) رمضان کے روزے رکھو۔ (4) بیعت اللہ کا حج کرو اور (5) کبھی حاکم نہ بنو۔ میں نے عرض کی: حضور! آج کل تو حکمران ہی اُمت کے بہترین لوگ ہیں۔ ارشاد فرمایا: آج کل حکمرانی آسان ہے، لیکن مجھے یہ ڈر ہے کہ آئندہ زمانے میں فتوحات کی زیادتی کے سبب حکومتیں بھی زیادہ ہوں گی اور اس طرح ممکن ہے کہ نااہل حکمران بھی آئیں گے۔ جب کہ قیامت کے دن حاکم کا حساب

لمبا ہوگا اور عذاب زیادہ جبکہ غیر حاکم کا حساب کم اور عذاب ہلکا۔ اس لیے کہ حکمران ہی سے زیادہ ظلم ہوتا ہے اور ظالم حاکم اللہ پاک کے وعدے کو توڑ دیتا ہے۔ انہی حکمرانوں میں سے (عدل و انصاف کرنے والے) بعض اللہ پاک کے مُقَرَّب بھی ہوتے ہیں اور بعض (ظلم و ستم کے سبب) بارگاہ الہی سے دُھتکارے ہوئے ہیں۔ اللہ پاک کی قسم! تم میں سے جب کوئی شخص پڑوسی کی بکری یا اُونٹ قبضہ میں کر لے تو بڑا خوش ہوتا ہے کہ میں نے پڑوسی کی بکری یا اُونٹ پکڑ لیا ہے، حالانکہ ایسوں پر عذاب اُتارنا اللہ پاک کا زیادہ بڑا حق ہے۔⁽¹⁾

صَلُّوا عَلَی الْحَبِیْب! صَلَّی اللہُ عَلَی مُحَمَّد

نفل روزوں کی مدنی تحریک

پساری پساری اسلامی بہنو! عاشقانِ رسول کی مدنی تحریک دعوتِ اسلامی میں نفل روزوں کی مدنی تحریک بالخصوص مدنی انعامات والوں کے ذریعے جاری رہتی ہے۔ آئیے! نفل روزوں کے بارے میں چند مدنی پھول سنتی ہیں:

نفل روزوں کے بارے میں چند مدنی پھول

(1) فرمانِ مُصطفیٰ صَلَّی اللہُ عَلَیْہِ وَاٰلِہٖ وَسَلَّم ہے: اگر کسی نے ایک دن نفل روزہ رکھا اور زمین بھر سونا اُسے دیا جائے جب بھی اس کا ثواب پورا نہ ہوگا، اس کا ثواب تو قیامت ہی کے دن ملے گا۔ (مسند ابی یعلیٰ، ۵/۳۵۳، حدیث: ۶۱۰۴) (2) روزہ سے محبت کرنے والیوں کی تنظیمی درجہ بندی: ممتاز: جو صوم

۱۰۰۱ شعب الایمان، فصل فی ذکر ماورد من التشدید، ۵۱/۶، حدیث: ۴۷۲، الرياض النضرة، ذکر ما یدل علی... الخ، ۱/

داؤدی یعنی ایک دن چھوڑ کر ایک دن روزہ رکھے یا مہینے میں کم از کم 15 روزے اپنی سہولت کے مطابق رکھے یا پانچ (5) ممنوعہ دنوں کے علاوہ سارا سال روزے رکھے۔ (عید الفطر اور 10، 11، 12، 13 ذُو الْحِجَّةِ الْاٰخِرَہ کو روزہ رکھنا مکروہ تحریمی ہے۔) (2) بہتر: جو ہر پیر شریف اور جمعرات کا روزہ رکھے (پیر اور جمعرات کا روزہ سنت ہے، البتہ جو اپنی سہولت کے مطابق مدنی ماہ میں سات روزے رکھے اس کا بھی تنظیمی طور پر ”بہتر“ میں شمار ہو گا۔) مناسب: جو ہر پیر شریف کو یا مجبوری ہو تو کسی اور دن روزہ رکھے (یوں مہینے میں چار پانچ روزے ہوں گے۔) (3) یاد رکھئے! نفل روزہ: جان بوجھ کر شروع کرنے سے پورا کرنا واجب ہو جاتا ہے، توڑنے سے قضا واجب ہوگی۔ (4) (3) ماں باپ اگر بیٹے کو نفل روزے سے اس لیے منع کریں کہ بیماری کا خطرہ ہے تو والدین کی فرمانبرداری کرے۔ (4) (5) شوہر کی اجازت کے بغیر بیوی نفل روزہ نہیں رکھ سکتی۔ (5)

نوٹ: نفل روزوں کی مدنی تحریک میں شامل ہونے والی اسلامی بہنیں مجلس مدنی انعامات سے رابطہ فرمائیں۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیریاری پیاری اسلامی بہنو! بیان کو اختتام کی طرف لاتے ہوئے سنت کی فضیلت اور چند آداب بیان کرنے کی سعادت حاصل کرتی ہوں۔ شہنشاہِ نبوت، مُصْطَفٰی جَانِ رَحْمَتِ، صَلَّی اللّٰهُ عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا۔ (6)

2... درمختار و رد المحتار، 3/391

3... درمختار، 3/43

4... رد المحتار، 3/48

5... درمختار، 3/44

6... مشکاة الصابیح، کتاب الایمان، باب الاعتصام بالکتاب والسنة، 1/94، حدیث: 145

ہاتھ ملانے کے چند مدنی پھول

پیاری پیاری اسلامی بہنوں! آئیے! شیخ طریقت امیر اہلسنت دامت بركاتہم العالیہ کے رسالے بنام ”101 مدنی پھول“ سے ہاتھ ملانے کے چند مدنی پھول سنتی ہیں: ☆ دو اسلامی بہنوں کا بوقت ملاقات سلام کر کے دونوں ہاتھوں سے مصافحہ کرنا یعنی دونوں ہاتھ ملانا سنت ہے۔ ہاتھ ملاتے وقت دُرود شریف پڑھ کر ہو سکے تو یہ دعا بھی پڑھ لیجئے: ”يَغْفِرُ اللهُ لَنَا وَ لَكُمْ“ (یعنی اللہ پاک ہماری اور تمہاری معفرت فرمائے) ☆ ہاتھ ملانے کے دوران جو دعائیں گئی ان شاء اللہ قبول ہوگی، ہاتھ جدا ہونے سے پہلے دونوں کی مغفرت ہو جائے گی۔ ☆ آپس میں ہاتھ ملانے سے دُشمنی دُور ہوتی ہے ☆ مصافحہ کرتے (یعنی ہاتھ ملاتے) وقت سنت یہ ہے کہ ہاتھ میں رومال وغیرہ رکاوٹ نہ ہو، دونوں ہتھیلیاں خالی ہوں اور ہتھیلی سے ہتھیلی ملنی چاہئے۔⁽¹⁾

صَلُّوْا عَلَي الْحَبِيْبِ! صَلِّ اللهُ عَلٰى مُحَمَّدٍ

